



1.0 VULA VAKAVITI

VULAIDOI (via veidonui kei na Me)

Sa via oti mai na draki ca, lailai tale ga na namu kei na lago. Tau e dua na uca bi, na ivakabonaniduruka, se kina na duruka kei na vico. E vanua, se keli tiko na uvi, vakabibi na yabaki levu (uvi leka), tekivu na werewere, tei na uvi taumada. Dreu tiko ga na moli, oti na duruka. Caka na kailegaga me revereve - kakana ni yabaki. Se na senikau ni vula o Me - na vulaomē (makarita, senikāloni).

Mai wai, drava tiko ga, levu ga na daniva, salala, sarā - gauna ni qoli lawa.

VULAIUCA (Maji-Me vakacaca)

Tunumaka tu na vanua, tau vakalevu na uca, gauna ni dobui kei na waluvu. E dau yacana tale ga na *vulaibotabota*, ni bota kina na uvi, tikau, tivoli. Wāgunu lelevu ni taucoko na vula, gauna ni vakaba kuka kei na kucokucoraki (butu manā).

2.0 WAI VAKAVITI

1. VŪ -*m mate ni tagitagī, vakadēmīlamīla na itagitagi, vuna meda vūvū.*

1. Mamai na drau ni tomole, tilomi na kena wai.

2. Tuki na drau ni quawawa, vakasaqara, ni sabuebue, vuloni, gunuva me vaka na waibuta.

3. Tuki se yaca e rua na tolo ni ziza kei na rua na qaliki, vakawai. Saqa, vuloni,



Vakamacala ni Kau

Quwawa n m kau levu toka tubu vakaveitalia e loma ni vanua, na tolona e dravia, oriori dravudravu damudamu qai dau tatavocivoci, na drauna e lelevu toka vaka na drau ni iboronidani, na sena e vulavula lalai, na vuana e moqimoqili lelevu, drokadroka ni se vou, dromodromo ni sa dreu;

Tomole n m kau lalai, sena kei na drauna e boi vinaka, sena dau isaluaki ni waiwai. Na tomoleniviti e drokadroka na drauna, lokaloka na tomoleniidia; tv **damole** [Rakiraki, Wainibuka], **domole** [Yanuca, Vatulele, Kadavu, Gonedau, Bua, Vanualevuiloma], **giawa, tomole, tamole** [Ba], **yagiawa** [Savatu];

Ziza n m cō bula rawarawa, wakana e lelevu qaitete levu, lalai mai na cagolaya, dau isaluaki ni kakana; r **cagolaya**

3.0 IVOSAVOSA VAKAVITI

Na ivosavosa cava e kenanai balebale na sasabai ni yalolailai.

Luku ikolo na dadatuvu

Na 'datuvu' e kena ibalebale na yalolailai. Qo me vaka na qaravi itavi, na cakacaka se na ivalu. Me vaka ni kodro mai na koli, ona sabaya ena ikolo, ni o sega ni rawa ni bolea.

Me 1, 2018

CULTURAL ENHANCEMENT PROGRAM
TABANA NI VOSA KEI NA ITOVO VAKAVITI –
NODA VOSA



Ni dua gona e yalolilai ena qaravi itavi, se kodro mai na koli me qai sabaya yani ena qai cavuti vua na ivosavosa qo: Luku ikolo na dadatuvu.

(Ivs: Datuvu, Vkmcl: ivol vs)

Tabana ni Vosa & ITOVO VAKAVITI